
देवी नवरात्रि कीर्तनानि

महाराजा स्वाति तिरुनाळ्

*Compiled and typeset using
L^AT_EX 2_ε pdfL^AT_EX, and Type I dvng fonts*

©July 2002

1 tōḍayam

स्वाति तिरुनाळ् देवि नवरात्रि कीर्तनानि
तोडयम्

रागं नाट झम्प ताळं

जय देवकी किशोर जय कोटिस्मराकार
जय कालिन्दीतट विहार जय गोपिका जार
जय जय ॥ १ ॥

जय मुरळीगान लोल जय सुवर्णरुचि चेल
जय सलीलधृतशैल जय वारिदनील
जय जय ॥ २ ॥

जय चरित्रधुतपाप जय खण्डितासुराटोप
जय यादवकुलदीप जय गोपालरूप
जय जय ॥ ३ ॥

जय कुटिलासितकेश जय मुनिमानस निवेश
जय पङ्कजनाभाधीश जय भूमी रमेश

जय जय ॥ ४ ॥



2 maṅgalam

मङ्गळम्

रागं पन्तुवराळी आदि ताळं

पल्लवि

मातङ्ग तनयायै मङ्गळम्

अनुपल्लवि

भूयो मनसिजारि कन्तायै मङ्गळं

चरणं

बहल कुङ्कुम पङ्कपातलित कुचायै
महिषासुरहारिण्यै मङ्गळं ॥ १ ॥

करिराज गमनायै वरताप समञ्चय -
स्मरणीय चरणायै मङ्गळं ॥ २ ॥

वर नदी तट गायै वनजनाभनुजायै
मरकत मेचकाङ्ग्यै मङ्गळं ॥ ३ ॥

✠ ✠ ✠ ✠ ✠ ✠ ✠ ✠

3 gaṇeśa gītam

गणेश गीतं

रागं सावेरि आदि ताळं

पल्लवि

परिपाहि गणाधिप भासुरमूर्ते

अनुपल्लवि

शरणागतभरण सामजोपम सुन्दरास्य

चरणं

हिमकिरण शकल शेखर तनुभव शमल निवह शमन
कमलजमुख सुरवृन्द नुत चरित कामितपूरक पादसरोरुह ॥ १ ॥

मस्तक विगळित दानजलमिलितमधुकर समुदाय
हस्त लसित निजदन्त महित सुगुणाखुवह गुहसोदर निरुपम ॥
२ ॥

पावन पङ्कजनाभ मनोहर भगिनेय देव
सेवक जनततिविद्या समधिकश्री सुखदायक भूरि कृपाकर ॥ ३ ॥



4 dēvi jagajjanani

नवरात्रि कीर्तनं १

रागं शङ्कराभरणं आदि ताळं (२ कळै)

पल्लवि

देवि जगज्जननि देहि कृपया मम तावकचरणभक्तिम्

अनुपल्लवि

देवमकुटमणिदेदीप्यमानपादे केवलानन्दपूर्णे कीरसुवाणि वाणि

चरणं

वीणापुस्तकरञ्जितकरतलविहसित कुञ्जवरेम्बिके
वेणीमञ्जिमपुञ्जविनिर्जितविततघनाघनमालिके
एणीमदविनिवारणनिपुणतरेक्शणहृतनतपातके
शाणोल्लीढमहामणिभूशहणशालिनि बुधजनपालिके
प्रीणितमुनिगेये दृहिणजाये परममेये निरपाये ॥ १ ॥

सकलकलालयशारदहिमकरसदृशविलासयुतानने

मकरवराङ्कशरासनमौर्विमहिततराळकमोहने

शुकसनकादिमुनीश्वरविरचितसुन्दरपद्युगपूजने
विकतजटालसितेन्दुकलापिनि विमलसरोजवरासने
विकचकमलपादे विहतभेदे निहतखेदे भृतमोदे ॥ २ ॥

ज्योतिर्मयनवहारायितसज्ज्योतिश्हतन्त्रविभूश्हिते
मातर्मेदुरमीमांसागममांसिळितोरुयुगाञ्चिते
चेतोहरतरशब्दागमकाञ्चीलतिकागुणशोभिते
पातकहरपाप्मादिपुराणपादितपाणिविराजिते
वीतशमलहृद्ये कलितविद्ये त्रिजगदाद्ये निरवद्ये ॥ ३ ॥

अरुणतराधरपरिलसदतिमृदुहसितद्युतिपटलोज्ज्वले
शरणसमागतजनपरिपालनसततोद्यतकरुणाकुले
परिजनविरचितनवरात्रोत्सवपरितोश्चितहृदयामले
कुरु करुणामयि भजनपरे मयि कुन्दमुकुळरदने तुले
भूरिशुभकराणि अघहराणी नुतिपराणि करवाणि ॥ ४ ॥



5 pāhi mām śrīvāgīśvari

नवरात्रि कीर्तनं २

रागं कल्याणि आदि ताळं (२ कळै)

पल्लवि

पाहि मां श्रीवागीश्वरि पाहि भुवनेश्वरि

अनुपल्लवि

देहि तावकदयामयि भारति देहि बोधसुखदायिकामिह
मोहभारतिमिरसञ्चयामृतमूर्तिममलबुधलोकविलसित-
मोहनीयकटकाङ्गदभूश्चित्तमुग्धगात्रि तुहिनांशुवतंसिनि
बाहुलालसितपुस्तकजपवटबन्धुराभयवरे परचिन्मयि

चरणं

शारदे कचपाशविडंबितरुचिरतरासितनीरदे
निजपतीकमलजनिरुपमतरसुखकरणविशारदे
स्फुटतरधवळमविलसितमुकुरशकलपटलीरदे विनुतनारदे
दारुणाधिकरपातकावळिदारणैकनिरते सुभाश्हिणि

सारसगर्भदळायतलोचनपूरितभक्तमनोरथवल्लरी
वारणकुंभमदापहकुचयुगभारविनम्रकृशोदरि मामक-
करपदमुखसमकरणनिकरमपि चरणयुगभजनपरमिह कुरु तव ॥

१ ॥

श्यामले बहळागरुचन्दनमृगमदघुसृणपरिमळे
परिहृतपदनतपरिजनसमुदयनिखिलमनोमले
शतमुखमुखसुरवरपरिणुतबहुविधचरितेऽमले मधुरकोमले
सामजाधिपमराळिकागतिचारुमन्दगमने सुहासिनि
मामकमानसतापसमूहविराममतीव विधातुमये पद-
तामरसद्वयमनुकलये हृदि तामसदोश्ह विलासिनि रासिनि
समुदयदविकलहिमकररुचिमदशमनकरणपटुविमलहसितमुखि ॥

२ ॥

भासिते शुकशौनककौशिकमुखमुनिपरिशहदुपासिते
सहृदयरसकरकविवरनिकर हृदयकमलासिते
श्रुतियुगपथपथिकनयन परिलसदरुणसितासिते कुसुमवासिते
भासमाननवरात्रिकोत्सवभावुकोपचितिमोदशालिनि
भासुरसारसनाञ्चितरत्नविलासितविशेशहविनिर्जितशक्रश

रासरुचे सकलागमरूपिणि दासमिमं कृपया शिशिरीकुरु
वस मम सुखमधिरसनमनवरतं असदृशविलसितविसरमयि
जननि ॥ ३ ॥



6 dēvī pāvanē

नवरत्रि कीर्तनं ३

रागं सावेरि आदि ताळं (२ कळै)

पल्लवि

देवि पावने सेवे चरणे ते बुधावने

अनुपल्लवि

भावुकदायिकटाक्शविलासिनि भारति देहि सदा कुशलं
भुवनेश्वरि

चरणं

सोमबिम्बमदहरसुमुखि भक्तजनाखिल् कामितदाननिरते कान्त
कुन्ददन्ति

भीमानन्ताज्ञानतिमिरभेदनमिहिरायिते मामक हृदि विहर

मान्यगुणावासे

सामजपुङ्गवचारुगते सुरसाध्यनुते विमले वरदे भुवनेश्वरि ॥ १ ॥

वारिदनिभचिकुरे वासवोपलनयने

मारशरासनरुचिचोरचिल्लिकान्ते

सारसकृतनिलये जाम्बुनदमयभूशहे नारदादिमुनिनुतनामसमुदाये
भूरिमनोज्ञकराञ्चितवीणापुस्तकभासिनि चारुहासे भुवनेश्वरि ॥

२ ॥

पातितदितिसुते श्रीपद्मनाभविलासिनि वीतपापजनगेयविभवे

विद्यारूपे

चातको जलदमिव सादरमाश्रयामि त्वां प्रीतिं मयि कुरु

लोकमातरयि नित्यं

धूतमलं कुरु मां सदये परिपोशितसूरिगुणे शुभदे भुवनेश्वरि ॥

३ ॥



7 bhārati māmava

नवरात्रि कीर्तनं ४

रागं तोडि आदि ताळं (२ कळै)

पल्लवि

भारति मामव कृपया नतजनार्त्ति- भारहरणनिरतया

अनुपल्लवि

शारदविधुमण्डलसदृशमनोहरमुखि

चरणं

वासवादिसुरविनुते तरणिसतभासुरभूशहणलसिते

हासजितकुन्दवितते विमलमुक्ताहारकण्ठि गजेन्द्रगते

दासभूतजनविद्यादानलोले परदेवि

भासुरचन्दनमृगमद कुसुम सुवासितगात्रि सुपावनशीले ॥ १ ॥

नारदादिमनोनिलये भुवनत्रयनायिके कृताज्ञानिलये

चारुबाहुधृतवलये विकचसारसाक्शि तोषितभूवलये

मारकार्मुखसुशहमाचोरचिल्लियुगे वाणी

वारिजभवदयिते वरवीणावादनलोलकराङ्गुलिजाले ॥ २ ॥

सकलागममयरूपे निखिललोकजननि सुधामधुरालापे

अकलङ्कगुणकलापे करुणारसहतविवशजनविलापे

सकले पद्मनाभसरसिजसेवकवर-

शुकसनकादिमुनीश्वरविनुते सोमकलासदृशामलफाले

॥ ३ ॥



8 janani māmava

नवरात्रि कीर्तनं ५

भैरवि रागं चापु ताळं

पल्लवि

जननी मामवामेये भारति जय सरसिजासनजाये

अनुपल्लवि

अनुपमितकमलावासे चारुहसित कृतकन्दनिरासे देवि
मुनिवरेडितविमलचरिते मोहनीयगुणौघभरिते

चरणं

तरुणवारिदनिभवेणि देवतरुकिसलयोपमपाणि
कलितवरदाभीतिमुद्रे कल्याणि पूर्णशरदिन्दुसमकान्ते वाणी
सुरुचिरनयनजितैणि परमकरुणारसशिशिरवेणि
चरणगतजनभरणनिपुणे परमामृतमधुरभाश्हिणि ॥ १ ॥

घनसारतिलकाङ्कितफाले अतिकमनीयविशददुकूले विनत-

जनविद्यावितरणलोले साधुस्मरणीयतमपादमूले

कनकभूश्हणे शुभशीले सर्वागममयि सुजनानुकूले
नानामुनिमनोमयवनजनिलये विनिहताश्रितविविधशमले ॥ २ ॥

परिहृतघनाज्ञानखेदे कृतपद्मनाभसेवकमोदे
सततपरिचितवीणानिनादे मम कुरु मतिमयि तव पादे
सुरगणमहितविनोदे शीतकरपोतधरे
सदा सरसीरुहमुखि सपदि वदने सरसमिह वस सकलवरदे ॥
३ ॥



9 sarāruhāsanajāyē

नवरात्रि कीर्तनं ६

रागं पन्तुवराळि आदि ताळं

पल्लवि

सरोरुहासनजाये भवति सामोदमम्ब नमामि

अनुपल्लवि

पुरन्दरादिसुरोत्तमसुरुचिरकिरीट- मणिकिरणाञ्चित चरणे

चरणं

यामिनीशमनोज्ञतमरुचिभ्रममदविनिवारणपटुसित

तामरसमृदुकोटरवासिनि सामजराजसदृशगमने

काममञ्जुशरासननिरुपमकान्तिहरचिल्लिचलननिहत-

भीमनिबिडाज्ञानमले सुललामशोभिफालतले वर-

हेमचारुभूशहणलसिते मदहीनमौनिहृदयैकपदे सुर-

भामिनीनिवहगीतगुणे शशिधाममन्दहसिते जय भगवति ॥ १ ॥

मङ्गळावरशालिवीणासङ्गिकरमृदुलाङ्गुळिदलजित-

तुङ्गकल्पककिसलयनिवहे दुरितसेवकतापभरे
भृङ्गसञ्चयवलयितसुमसुरभीकृतधम्मिल्लर चितमद-
भङ्गसजलाम्भोदकुले नवपङ्कजोपम नयनयुगे लस-
दङ्गरागघनसारहरिणमदहारभासि कुचकुंभयुगे हरि-
पुङ्गवोपमितमध्यतले परबोधरूपिणि परे जगदीश्वरि ॥ २ ॥

बालचन्द्रवतंसिनि परिजनपालनैकपरे घनपातक-
शैलभिधुरायितचरिते करुणालवालायितहृदये
लोलरुचिराळकपरिवृतसुविशालनिटिलायितवदने
नालमिह फणिनायकोपि बतालपितुमयि महिमानं ते
न्तूलतां नय ममोद्यदविद्याजालमाशु ननु भारति सकलं
फाललोचनमुखाखिलवन्दितपद्मनाभ पदसेवकनिरते ॥ ३ ॥



10 janani pāhi sadā

नवरात्रि कीर्तनं ७

रागं शुद्धसावेरि चापु ताळं

पल्लवि

जननि पाहि सदा जगदीशे देवि सुरहरवल्लभे

अनुपल्लवि

अनवद्यतरनवहारालंकृते मञ्जु- वनजायतलोचने वाहिनीतटवासे

चरणं

शैलराजतनये चण्डमुण्डनाशिनि शूलशोभितकरे सुन्दररूपे

फालराजितिलके परमकृपावति

पालितसुजनमालिके सुरसालकिसलय चारुनिजपादे ॥ १ ॥

महितबाहुबलमहिश्हासुरादिगहनदहनायिते गतमदसेव्ये

सुहसितजितकुन्दे शोणजपाधरि

विहर मम हृदि विधुसदृशमुखि बहळमलयजबन्धुरे लोक- ॥

२ ॥

परमपावन श्री पद्मनाभसहोदरि नीलचिकुरे केसरिवरवाहे
चरितदुरितभक्तदरनिकरे गौरि
कुरु कृपां मयि कलिशधरमुखपरिणुते घनदुरितहृतिलोले ॥ ३ ॥



11 pāhi janani santatam

नवरात्रि कीर्तनं ८

रागं नाट्टकुरञ्जि चापु ताळं

पल्लवि

पाहि जननि सन्ततं मामिहामलपरिणत- विधुवदने

अनुपल्लवि

देवि सकलशुभदे हिमाचलकन्ये साहसिकदारुण

चण्डमुण्डनाशिनि

चरणं

बालसोमधारिणी परमकृपावति नीलवारिदनिभनेत्रे रुचिरशीले
फाललसितवरपाटीरतिलके श्रीनीलकण्ठदयिते निगमवनमातङ्गि

॥ १ ॥

सुरभिकुसुमराजिशोबितकचबृन्दे वरदे वासवमुखवन्द्यमानचरणे
अरुणजपाकुसुमाधरे कौमुदिपरमोज्ज्वलहसिते भक्तकल्पलतिके

॥ २ ॥

कमनीयतरुडुडु कनूडुकुडुडुडुडुडुडु डुडुडुडुडुडुडुडुडु
शानुतुहृदुडुडुडुडुडुडु
अडुडुडुडुडुडुडुडुडुडुडुडुडुडुडुडुडुडुडुडुडुडुडुडुडु ॥
३ ॥



12 pāhi parvatanandini

नवरात्रि कीर्तनं ९

रागं आरभि आदि ताळं (१ कलै)

पल्लवि

पाहि पर्वतनन्दिनि मामयि पार्वणेन्दुसमवदने

अनुपल्लवि

वाहिनीतटनिवासिनि केसरिवाहने दितिजाळिविदारणे

चरणं

जंभवैरिमुखनते करिकुम्भपीवरकुचविनते वर-
शंभुललाटविलोचनपावकसम्भवे समधिकगुणवसते ॥ १ ॥

कञ्जदळनिभलोचने मधुमञ्जुतरमृदुभाशहणे मद-
कुञ्जरनायकमृदुगतिमञ्जिमभञ्जनातिचणमन्थरगमने ॥ २ ॥

चञ्चदळिललिताळके तिलकाञ्चितशशिधरकलाळिके नत-
वञ्चिनृपालकवंशशुभोधयसञ्चयैककृतिसततगुणनिके ॥ ३ ॥



13 bhujagaśāyinō

मङ्गळम्

रागं यदुकुलकाम्भोजि रूपक ताळं

भुजगशायिनो नाम मङ्गळं

परमजानतापीह कीर्तितम् ।

दहति पाप्मनां जालमञ्जसा
भुवि शिखी यथा दारु सञ्चयम् ॥

